

(۳۷)

ناموسِ رسولؐ

قید خانے میں

۱۔ جب قیدیوں کو خانہ زنداں میں شب ہوئی بچوں کی مارے خوف کے حالت عجب ہوئی
گھٹ گھٹ کے دخترِ شہِ دین جاں بلب ہوئی مضطر کمال بنتِ امیرِ عرب ہوئی

آفت کا سامنا تھا، نئی واردات تھی

۲۔ زہرا کی بیٹیوں پہ قیامت کی رات تھی

پہلے پہل کی قید وہ اور وارثوں کا داغ یہ رنگ تھا کہ ہوئے خزاں دیدہ جیسے باغ
رونے سے اہلبیت کو اک دم نہ تھا فراغ نے چاندنی نہ شمع نہ مشعل نہ واں چراغ

غل تھا کہ ایسے گھر بھی الہی جہاں میں ہیں

۳۔ ثابت نہیں کہ قبر میں ہیں یا مکاں میں ہیں

اُس گھر میں اہلبیتِ محمدؐ ہوئے تھے بند جز کھنگی جسے کسی نے کیا پسند!!
تنگی سے ایک ایک کو تکلیف تھی دو چند تھوڑی سی جا مگر کہیں پست اور کہیں بلند

وہ بیبیاں اسیر تھیں اس قصرِ زشت میں

۴۔ ہیں جن کی لونڈیوں کے لئے گھر بہشت میں

بستی وہ فاطمہؑ کی کہاں اور وہ گھسرا جاڑ جانوں پہ تھی بنی ہوئی قسمت کا تھا بگاڑ
کیا دل کھلیں کہ شام سوجب بندہوں کو اڑ دیواریں تھیں بلند کہ چھاتی پہ تھے پہاڑ

گھبرا کے چھت کو بیبیاں ہر بار تکتی تھیں

ٹوٹے مکاں کی رات کو کڑیاں کڑکتی تھیں

کیجئے شکستگی خرابے کا کیا بیاں ثابت نہ جس میں سقف، نہ در اور نہ ماباں

وحشت کا گھر، ہراس کی جا، خوف کا مکان وہ شب کہ الحذر، وہ حرارت کہ الاماں

ظلمت سرائے گور تھی، زنداں کا گھر نہ تھا

ہجرے یہ تنگ تھے کہ ہوا کا گزر نہ تھا

مثلِ دلِ یزید تھا وہ سب مکاں سیاہ تاروں کی روشنی کو بھی ملتی نہ واں تھی راہ

چھایا تھا، دل جلی ہوئی رانڈوں کا دورا آہ حجرے سے چشم تر کے نکلتی نہ تھی نگاہ

دیکھے کسی کی شکل کوئی یہ محال تھا

روزن بھی تھا کوئی تو وہ چشمِ غزال تھا

شب کا تو ذکر کیا ہے کہ لگتا تھا دن میں ڈر ظاہر تھے جا بہ جا حشراتِ زمیں کے گھر

تھے وقفِ آشیانِ ابا بیل، سقف و در نکلا وہ مر کے قید ہوا اس میں جو بشر

گھر تھا اجل کا، خانہ رنج و بلا نہ تھا

برسوں سے واں چراغ کسی شبِ جلانہ تھا

ایک ایک سے یہ کہتی تھی زینبؓ جگر فگار لائق نہ اس مکان کے تھے ہم گناہ گار

مجبور جو غریب ہوں، کیا اُن کا اختیار سایہ تو ہے سروں پہ کر و شکرِ کردگار

ہے جائے گر یہ حالِ شبِ مشرقین پر

کیا گزری ہوگی دھوپ میں لاشِ حسینؑ پر

زنداں میں مضطرب تھے اسیرانِ نومہ گر وہ ہولناک شب، وہ اندھیرا کہ الحذر

بیٹھی تھیں فرشِ خاک پہ رانڈیں برہنہ سر بدلی نگاہ بانوں کی چوکی، بجا پہر

فاقوں میں قیدیوں نے ادھر شکرِ رب کیا

اور اس طرف یزید نے خاصہ طلب کیا

جلدی محلِ سرا میں روانہ ہوا طعام خاصہ چُنا خواصوں نے بازینتِ تمام
ہاں! ہند کو بلاؤ، یہ بولا امیرِ شام تب اک کنیزِ خاص نے اُس سے کیا کلام

خاصہ نہ دن کو نوش کیا ہے نہ سوئی ہیں

پی بی سحر سے آج کئی بار روئی ہیں

بولا خبر یہ سُنتے ہی وہ بانیِ ستم جا کر کہو کہ دیر سے یاں منتظر ہیں ہم
دوڑیں یہ حکم سن کے، خواصیں کئی بہم ناچار ہند آن کے بیٹھی بہ چشمِ نم

ہرگز یزید کی تو نہ جانبِ نگاہ کی

دیکھا طعامِ گرم تو ایک سرد آہ کی

پوچھا یزید نے کہ ہے کچھ بدمزہ مزاج؟ بولی یہ ہند، ہوتا ہے ہاں دردِ دل میں آج
ہے ظلم اور ستم کا ترے عہد میں رواج اپنے جگر کے زخم کا میں کیا کروں علاج

تجھ کو تو عید ہے، مجھے صدمے گزرتے ہیں

یہ کون ہیں جو راتوں کو فریاد کرتے ہیں

کیں ہند نے یہ درد کی باتیں جو ایک بار ہر قلب پر ستم کی چلی تیغِ آبِ دار
اللہ رے جوشِ ماتمِ سلطانِ نامدار! رویا جھکا کے سر کو یزید زبوں شعار

خنجرِ غمِ حسینؑ کا دشمن پہ چل گیا!

کیا نام میں اثر ہے کہ پتھر پگھل گیا

ناچار ہو کے ہند سے ظالم نے یہ کہا جا دیکھ آ انہیں، مرا نقصاں ہو اس میں کیا
واں جا کے اور ہوتے تجھ کو قلقِ سوا سُنتے ہی یہ کلام، اکٹھی ہندِ با وفا

پہلو میں مضطرب تھا دل اُس حق پرست کا

اُٹھتے ہی جلد حکم دیا بند و بست کا

نکلی محل سرا سے یہ کہہ کر وہ خوش سیر تھیں ساتھ ساتھ چند خواہیں بھی نوہر
پہنچی جناب حضرت زینبؓ کو یہ خبر رنگ اڑ گیا، یہ کہنے لگیں سر کو پیٹ کر
اپنا نہیں خیال، بزرگوں کا پاس ہے

۱۶ ہے ہے کہاں چھپوں وہ مری روشناس ہے

یہ سن کے ہند رونے لگی تب بہ اشک و آہ پھر مڑ کے روئے حضرت زینبؓ پہ کی نگاہ
رُخ سے ہٹائے بال، تو حالت ہوئی تباہ بے ساختہ کہا کہ زہے قدرتِ اِلا
ہرگز غلط نہیں جو مجھے اشتباہ ہے

۱۷ زینبؓ تھی ہو خالقِ اکبر گواہ ہے

کہنے لگی یہ ہند سے زینبؓ جگر فگار کیوں فالِ بد نکالتی ہے منہ سے بار بار
اے ہندان کا نام نہ لے بہر کردگار نسبت نہ اُن سے دے کہ وہ ہیں فاطمہ و تقار
اعدا تو مجھ کو لے گئے بلوائے عام میں

۱۸ دشمن نہ ان کے قید ہوں زندانِ شام میں

وہ شاد کام اور میں بے کس جگر فگار آباد وہ ہیں اور میں زنداں میں سو گوار
بلوے میں لے گئے مجھے اعدا بہ حالِ زار باہر کنیزاں کی نہیں نکلی زینہار!!
وہ بی بی پردہ دار ہے اور خوش خصال ہے

۱۹ زینبؓ میں ہی ہوں یہ تیرا بیجا خیال ہے

یہ سن کے بے قرار ہوئی ہند خوش خصال دیکھا بغور رُخ تو یہ بولی بصدِ سلال
اے میری شاہزادی چھپاؤ نہ مجھ سے حال زینبؓ تم ہی ہو خواہرِ شبیرِ باکمال

تم کو قسم ہے فسقِ شہِ مشرقین کی
جلدی کہو خبر مرے آقا حسین کی

یہ کہہ کے پیٹنے جو لگی ہند باوقار فرطِ قلق سے دل ہوا زینبؑ کا بے قرار
چلائیں سر کو پیٹ کے باچشم اشک بار اے ہند! کٹ گیا سرِ شبیرؑ نام دار

پانی دیا نہ سبٹ رسالت پناہ کو
حاکم نے بے گناہ کیا قتل شاہ کو

اے ہند! کیا کہوں خبر شاہِ تشنہ لب ہنگامِ عصر کٹ گیا زہرا کا باغ سب
مطلق ڈرا نہ خالقِ اکبر سے بے ادب چوبِ یزید اور لبِ شبیرؑ ہے غضب

رونے نہ پائے ماتم شاہِ شہید میں
سرنگے لے گئے مجھے بزمِ یزید میں

کیا پوچھتی ہے تو خبر شاہِ جسرد بر فرقِ حسینؑ تھا کبھی نیزے پہ جلوہ گر
باندھا درخت میں کبھی خولی نے بے خطر لٹکا در یزید پر سبٹ نبیؐ کا سر!!

یاں تک تھی دشمنی سپر بد خصال کو

پتھر لگائے راہ میں زہرا کے لال کو

اے ہند! رن میں شاہ کے یاد ہوئے شہید عباسؑ قتل ہو گئے، اصغرؑ ہوئے شہید
بن بیا ہے دشت میں علی اکبرؑ ہوئے شہید شبیرؑ کا لال اور مرے دلبر ہوئے شہید

مرحبا کے ناطقہ کی نہ کھیتی ہری ہوئی

بچوں سے گود ہو گئی خالی بھری ہوئی

میدان میں بے کفن ہے ابھی لاشِ شاہِ پاک ہے وہ اوس اور وہ میدانِ ہولناک
وا حسرتا، وہ گرم ہوا اور وہ فرشِ خاک کس طرح دل نہ ہو مرا سینے میں چاک چاک

چہلم تلک ہوا نہ شہدِ مشرقین کا

اب تک پڑا ہے دھوپ میں لاشِ حسینؑ کا

۲۵
منگوا یا ہند نے جو سر شاہِ بحرِ دُبرِ مجرے کو اٹھ کھڑے ہوئے قیدی بہ چشمِ تر
جب سر پہ شاہِ دین کے سکینے نے کی نظر چلائی روکے، ہائے غضب، مر گئے پدر
دنیا سے تشنہ کام سفر کر گئے حسینؑ
لو! مجھ پہ اب یہ راز کھلا مر گئے حسینؑ

۲۶
پھر سر کو پیٹتی ہوئی دوڑی وہ سوگوار دامن میں لے لیا سرِ شبیر نام دار
منہ رکھ کے منہ پہ شہ کے جو روئی وہ دلِ فگار صدمہ ہوا نکلنے لگی تن سے جانِ زار
دنیا میں اس کی زلیست کا نقشہ بدل گیا
جنبش ہوئی لبوں کو بس، اور دم نکل گیا

۲۷
اٹھی یہ کہہ کے بانوئے بے کس برہنہ سر دیکھا! پڑی ہے خاک پہ بے جاں وہ نوہ گر
زینبؑ کو پھر دکھا کے یہ بولی بہ چشمِ تر بیچی کو میری لے گئے سلطانِ بحرِ دُبر
زنداں کے تھے وہ ظلم کہ عاجز تھی جان سے
افسوس! چل بسی مری بیچی جہان سے

۲۸
بانو نے سر کو پیٹ کے تب یہ کیا بیاں بس مل چکی حسینؑ سے قربان جائے ماں
اے نورِ عین بس نہ کرو ناؤ و نغاں! ایسا نہ ہو کہ گھٹ کے نکل جائے تن سے جاں
بچھڑے ہیں کب سے بادشہِ مشرقین سے
ہم بھی تو مل لیں فاطمہؑ کے نورِ عین سے

۲۹
بی بی! تمہاری ننھی سی میت کے میں نثار منہ سے اٹھاؤ کرتے کا دامن پھر ایک بار
جی بھر کے تجھ کو دیکھ لے مادرِ حُجرِ فگار اماں کو اپنے پاس بلا لو تو ہو ترار
فرصت کبھی نہ ہوگی ہمیں شور و شین سے
تم یاں سے جا کے قبر میں سوؤ گی چین سے

۳۰
ہے ہے اٹھائے قید میں کیا کیا نہ رنجِ دُغم باندھا گلے کو شمرنے رسی سے ہے ستم
بابا کو یاد کر کے جو روتی کھتیں دم بہ دم دیتے تھے گھڑ کیاں تمھیں یہ بانی ستم

زخمی ہیں کان پھول سے عارض کبود ہیں

۳۱
اب تک نشاں طما پخوں کے رُخ پر نمود ہیں

بی بی خدا پہ خوب ہے روشن ہمارا حال چادر تلک نہیں ہے چھپاؤں جو سر کے بال
کس طرح دوں کفن تجھے اے میری خوردِ مال نادار ہوں میں پاس نہ دولت ہو اور نہ مال

سنگِ الم سے شیشہ دلِ پاش پاش ہے

۳۲
دو گز کفن کے واسطے محتاج لاش ہے

ہوتا جو داری پاس مرے کچھ بھی مال و زر تربت بناتی نہئی سی میں سوختہ جگر
تابوت پر بھی باندھتی سہرا بہ چشمِ تر جو پوچھتا تو بس یہی کہتی میں نوہ گر

میت یہی ہے بنتِ شہِ مشرقین کی

۳۳
دنیا سے آج اٹھ گئی عاشقِ حسینؑ کی

بس اے انیس! بزم میں ہے گریہ و بکا وقتِ دعا ہے خالقِ اکبر سے کر دعا
یارب بہ حق احمد و زہرا و محبتیؑ دکھلا دے جلدِ روضہ سلطانِ کربلا

دم لب پہ ہے زیارتِ مولا نصیب ہو

بیمارِ غم کو قُربِ میحٰ نصیب ہو